

مه‌هوی
میراتگری په‌یام و
هه‌لو‌یستی
جو‌امیرانه‌ی مه‌ولانا



حه‌مه‌ی حه‌مه‌ باقی


ئه‌گه‌ر داگیرکردنی میرنشینگه‌له نیمچه سه‌ریه‌خۆکانی کوردی قه‌له‌م‌ره‌وی عوسمانی، له کۆتایی نیوه‌ی یه‌که‌می سه‌ده‌ی نۆزده‌دا، شه‌قلیکی بیژاری و تووره‌بوونی به‌ شیعری نالی و سالم به‌خشیی، ئه‌وا ئه‌م بیژاری و تووره‌بوونه، له سه‌ره‌تای نیوه‌ی دووهم و دواتری هه‌مان سه‌ده‌دا، به‌شیوه‌یه‌کی جیاواز و هه‌لکشوتر و تا ئاستی یاخیبوون، به‌میراتی بۆ شاعیرانی وه‌ک: مه‌هوی (1832 - 1906)، حاجی قادری کۆیی (1835 - 1897) و شیخ ره‌زای تاله‌بانی (1837 - 1910)، به‌جێده‌هێلێ.. که ئه‌گه‌ر ئه‌م هۆیه (هۆی داگیرکردن و له‌ناوێردنی میرنشینه‌کانی کورد)، شیوازیکی نیمچه یه‌کسان و له‌یه‌کچووی به‌ که‌ش و هه‌وای شیعری نالی و سالم دابێ؛ به‌لام شه‌قلیکی سه‌روم‌ر جیاواز و له‌یه‌ک نه‌چووی به‌شیعری

مه حوی و حاجی قادر و شیخ رەزا بەخشییو؛ که هەر تەنیا و تەنیا هۆیه کانی داگیرکردنەکه، رایەلی هاوبەش و ناوکۆیی ئەم سێ شاعیرە ی دوااییە و لەم بوارە شدا هەریەکیان لە چەندان بۆنەدا، شیعری حەسرە تئامیزیان بۆ لە دەستدانی ئەو میرنشینانە بەگشتی و میرنشینانی بابان بە تاییبەتی هەیه (که تیایدا چاویان هەلپناوه) .. ئەگینا جگە لەوەی بناوان و داروپەردوو، واتە: ستراکچەری شیعری هەریەکه لەم سێ شاعیرە، تاییبەتمەندی و بۆن و بەرامە و دەنگ و رەنگ جیاواز و روانگە ی سەریە خۆیان هەیه . لە هەمان کاتیشدا میراتی و هەوینی توورەیی و یاخیبوونی شیعری مه حوی، دەگەرپیتەوه بۆ هۆی تر و بۆ سەردەمی تری پێش داگیرکردنی میرنشینەکانی کورد، که سەردەمی سەرھەلدان و بلاو بوونەوه ی بانگەواز و پەيامی مەولانا خالیدی شارەزورییە، لە دوو تۆپی تەریقەتی نەقشبەندی و میژووی ئەم تەریقەتەش دەگەرپیتەوه بۆ چەند سەدەیه کی زۆر دیرینە تری پێش سەرھەلانی مەولانا خالید و وەك بەلگەگەلی میژوویی، پیمان دەلین لە پێش پیکهینانی دەولەتی سەفەوییه وه (1501)، پەلوپۆی لە کوردستاندا زۆر بلاو بوویتەوه و لە هەندێ قۆناغیشدا، رووناکیبیرانی کورد لە رابەرە درەوشاوه کانی ئەم تەریقەتە بوون، وەك نمونە ی (شیخ عەلی کوردی - ئامیدی)، که لە سەرھەتای پیکهاتنی دەولەتی سەفەویدا لە دەورووبەری قەزوین، وەك مریدیکی چالاک ی عوبەیدوللای ئەحزار (? - 1490ز) رابەراییەتی ئەم تەریقەتە ی کردوو و نە یاریکی نە ترسی دژی سەفەوییه کان بوو و هەر ئەوانیش لە کاتی هیرشی رەشە کوژیانە یاندا، بۆ سەر سوننی و نە یارەکانیان، گرتوویانە و کوشتوویانە و ئەم کاری رەشە کوژییە ی سوننیش، زەنگی قەلاچۆکردنی مەزھەبی سوننی بوو لە باکوورو خۆرئاوای ئێراندا، که لەم شالاوەدا، تەریقەتی نەقشبەندی، هاوھەلوپۆستیکی دلسۆز و پتەوی مەزھەبی سوننی بوو لە دژی سەفەوییه کان و هەر ئەم هۆیش خۆی تەریقەتی نەقشبەندی خستە بەر شالای راستەوخۆی سەفەوییه کان و جیگە ی لە مەلەبەندە دیرینەکانیاندا پێ لیژکردن و ناچاری کردن مەلەبەندەکانیان بەرەو دوا بۆ تەوڕیزو ورمی بگۆیزنەوه و لە ورمیشەوه بە هەموو ناوچەکانی کوردستاندا بلاو بییتەوه و لە ئاکامدا بەو هۆیه وه که سولتانەکانی عوسمانی، سوننی مەزھەب بوون و شەری بەردەوامی سەفەوییان کردوو، شاری ئەستەموول و هەندێ قەلە مرەوی عوسمانی بکەنە دالە و مەلەبەندی چالاک ی و دواتریش لە زۆر جیگە ی ئاسیای ناوہ راست و هیندستاندا بلاو بیئەوه و چالاکیان تیدا بنوینن، که دوا ی چەند قۆناغ و ئالوگۆرپکی فیکری بەردەوام بەسەر ئەم تەریقەتەدا، یەکیک لە شیوازە سەرەکییەکانی ئەم گۆرانکارییانە لە هیندستان، لەسەر دەستی شیخ ئەحمەدی سەرھیندی (?-1964ز)، ناسراو بە (المجدد)دا، شەقل بگری و پەلوپۆی تری بۆ (مەککە) و شوینانی تر بلاو بییتەوه .

ئەم شەقلە (مجدد)ە ی لەسەر دەستی ئەم رابەرەدا گەلە بوو، ئایدیۆلۆژیایەکی جیاواز و خۆینیکی تازە ی بە بەر ئەم تەریقەدا کردوو و ئەو تیوری (وحده الوجود)ەش، که پێشتر ئەم تەریقەتە ی پیدە ناسرا، کردیە (وحده الشهود) و بەمەش پێچەوانە ی بیروباوەرەکانی محیدینی عەرەبی (1165 - 1240ز) بوو، که لە دەمیگەوه ئەم ریبازە ی بە چەقەبەستوویی هیشتبۆو و لە هەمان کاتدا بەرەنگاری ئەو تەقەلایانەش بوو، که دەیانویست لە ریکە ی تەریقەتی نەقشبەندییەوه سەرپۆیەندی ئایینی ئیسلام لەگەل ئایینەکانی تردا گری بەدن .

هەر ئەم رابەرە پێی وابوو بۆ کارکردنە سەر بیروباوەرپ دەسەلاتداران و فەرمانرەوایان و رینوینی و ئامۆژگاری و رازیکردنیان، بۆ چاکە و خزمەتی خەلک، پرد و دیالوگیک لەگەلیاندا دابمەزیننی و لەم پیناوه شدا نامەیه کی زۆری بۆ ئەو فەرمانرەوا مەغۆلانە ناردوو، که لەو کاتەدا حوکمی هیندستانیان کردوو و لە ئاکامدا بە باری سەرنجی خۆی قایلی کردوون و بەم هۆیه وه لە سەردەمی ئەمدا ئەم تەریقەتە، رۆلیکی گرنگ و بەرچاوی بەخۆیه وه دیو و بەرەو گەشەوانە وه و کاملبوون و رەگدا کوتان و خۆرنگارکردن لە سبەر و جیپەنجە ی ریبازەکانی تر هەنگاوی هەلگرتوو و بەردەوام جەماوەری زۆرتری لی ئالاو، که داوتر لە سەردەمی (شاغولام عەلی)،

ناسراو به شیخ عهبدوللای دههلهوی (؟ - 1824ن)دا،
 خانه قاکه ی له هیندستان بۆته مهلبه ندیکی دره وشاوه
 و به هه زاران ئه ویندار له ولاتانی ئاسیا و ئه فه ریکاوه
 زیاره تیان کردووه، که مهولانا خالیدی شاره زووری
 یه کیک بووه له و ئه ویندارانه ی له سالی (1808)دا، بۆ
 ماوه ی دوو سال بۆته شاگردی و ئیجازه ی ته ریفه تی
 تازه ی نه قشبه ندی (المجددی) لی وه رگرتوووه و سالی
 (1811ن) بۆ کوردستان گه راوه ته وه.



مهولانا خالد

به لام مهولانا خالد بهر له وه ی له کوردستانه وه
 بچیته هیندستان و دوا ی ئه وه ش بۆی گه راوه ته وه،
 کوردستان به گشتی و قه له مره وی بابان و
 پایته خته که یان (سلیمانی) به تایبه تی، له وپه ری
 پشیوی و داپژان و دواکه وتوویدا بوو، چونکه شه ری
 شیعه و سوننی نیوان هه ردوو ده وله تی قاجاری و
 عوسمانی و شه ری ئه م دووانه ش له گه ل ده وله تی

پووس له لایه ک و شه ری خویناوی و به رده وامی میرنشینه کانی بابان، سوژان و ئه رده لان و ئازاوه و ناکۆکی
 نه پساو ه ی نیوان ئه ندامانی بنه ماله ی فه رمانه وایی بابان له سه ر ده سه لات، له لایه کی تره وه، بووبوونه مایه ی
 تیکدانی باری ژبانی کۆمه لایه تی و داته پینی ئابووری و باریکی گران به سه ر ئه ستوی جه ماوه ره وه، خه لکه که ی
 به جوړیک وه رس و بیزار و شپه زه کردبوو، که به دوا ی ده ره تان و چاره سه ری کدا ده گه ران... بۆیه هه ر که مهولانا
 خالد گه رایه وه و بانگه وازی بۆ ریبازه تازه که ی به ناو خه لکدا بلاو کرده وه، خه لکه که وه ک بانگه وازیکی پزگار که ر
 به پیرییه وه چوون و پیشواز بیان لی کرد؛ به تایبه تیش چینی جووتیاران و توژی بازار ی، که شه ر و شو ری
 خویناوی و به رده وامی ناوچه که، ژبانی لی شیواندبوون و زبانی له به رژه وه ندییبه کانیان ده دا.

له بهر ئه وه له ماوه یه کی ژۆر کورت و چاوه روانه کراودا، به هه زاران که س شه پۆل شه پۆل له هه موو لایه کی
 کوردستانه وه، له ده وری ریبازه که ی مهولانا خالد ئالان.

به لام سه رباری ئه وه هه موو شه ر و ملامانی و ناکۆکییه ی پیشتر باسمان کردن و له ناوچه که دا بوون،
 میملیکی سه ره سخت و به ربه ستیکی تری پته وی به رده م ته ریفه تی نه قشبه ندی، که پیشتر له ناوچه که دا بوو،
 ته ریفه تی (قادی) بوو. ئه م ته ریفه ته ش زانای گه وره و ناودار: شیخ ماری تودی (1753 - 1838) رابه رایه تی
 ده کرد و به و هۆیه شه وه که ئه م ته ریفه ته له دیر زه مانه وه ره گورپیشه ی له هه ری مه که دا بووه و له گه ل سه ران
 و کاربه ده ستانی بابانی و عوسمانیدا سه روپیوه ندیی به هیزی هه بووه و هاوکاتیش گه رانه وه ی مهولانا خالدو
 بلاو بوونه وه ی خیرا و به رفراوانی ته ریفه تی نه قشبه ندی به مه ترسییه کی گه وره و راسته وخۆ بۆ سه رخۆی زانیوه،
 بۆیه هه ر زوو که وتۆته دورژمنایه تی و زمان لیدان و راپۆرت نووسین لای میرانی بابان و سه رانی عوسمانی و
 ته نگ پیه له چینی مهولانا خالد و هه ره شه و ته قه للای تا راده ی تیرۆر کردنی... هه موو ئه مانه ش بوونه ته هۆی
 ئه وه ی ته ریفه تی نه قشبه ندی له لایه ن جه ماوه ری دژ به و سیسته مه وه، وه ک تا قانه ئه لته رناتیف و هه لو یستیکی
 دژ به زۆلم و ژۆرداری وه ریگری... به تایبه تیش که مهولانا خالد هه ر له سه ره تایی بلاو کرده وه ی په یامه که یه وه
 له ریگه ی (نووسین) وه بۆ سه رانی بابانی و عوسمانی و قاجاری و ته نانه ت بۆ خودی شیخ ماریفیش، که وتۆته
 سه رکۆنه و ره خنه لیگرتنی سیسته مه سه پاوه که و هوشیار کرده وه ی سه ره له به ری خه لک... که به م کاره ی مهولانا

خالد بۆ يەكەمجار لە مېژووی گوتاری رووناكیبری كوردیدا جوولانەو یەکی شاری و شارستانیانی، دیالۆگ و مشتومرێکی فەرھەنگی و نیشتمانیانی، لەناو رووناكیبرانی ئەو رۆژگارەدا دینیتە ئاراو و زەمینە یەکی بەپیت و بەپرشت بۆ هیئانە کایە قوناغیکی نوێی رووناكیبری دەرھەستی، کە ھەر لەو سەردەمەدا گەرەتەرین بزوتنەوێ شیعری، لەسەر دەستی نالی و سالم و ھاوڕێکانیان و گەشەوێ دەلیکتی (سلیمانی) سەرھەلدەدا، کە تا ئیستا بەردەوامە و سەرھەتاکانی دەگەریتەو بۆ ئەو رۆژگارە ی مەولانا خالد، کە لە رێگە ی تەریقەتی نەقشبەندییەو، باس و خواستی تازە ی فەرھەنگی دەوروزینی و رەخنە ی توند و تیژ لە رابەرانی لە رێ لادەری ئایینی ئیسلام و فەرمانرەوایانی ملھور و سیستەمی گەندەلبووی سیاسی دەگری... کە ئەگەر لە مېژووی بزوتنەوێ گەلی ئایینی ئیسلامدا، نمونە ی وەك (ئاتەئیزم - ئیلحاد، سۆفیزم و تەئوئیلی و رابەرانی تری وەك (سۆھرەوردی) و (ئین رەواندی - 825 - 864)، لەناو گوتاری رووناكیبری عەرەبی و ئێرانیدا ھەبووین، ئەو بزوتنەوێ نەقشبەندی (المجدد)، کە مەولانا خالد لە كوردستاندا پیادە ی کردوو، نمونە یەکی بەرجەستە ی ئەو بزوتنەوانیە، کە بە گیانی رەخنە ی ئایینی و ریفۆرمخواری و واقیعیانە ی کۆمەلگە ی كوردستانەو، بۆ چارەسەری كیشەکانی ئەو کۆمەلگایە ھەنگاوی ھەلگرتوو و لەم پوانگە یەشەو بوو، کە ئەو کاتە ی مەولانا خالد بۆ خویندن لە ھیندستان بوو، شیعری ھەسەرەتی دیدار و دیتنەوێ كوردستانی نووسوو و دواتریش ھەر ئەم روانگە نیشتمانییە بۆ شاعیرانی وەك نالی و سالم و ھاوڕێکانیان بۆتە سەرھەشق و چاویکەری.

ئەگەرچی مەولانا خالد ھەر تەنیا (9) سالی (1811 - 1820)ن پیر لە مەلانی و رووبەرووبوونەو دەستەو یەخەبوونی ئەو واقیعی گەندەلە ی پێ مەودا دراو لەو (9) سالەشدا، یەك دووجار رەنجاندیان و گوشاریان بۆ هیئا، تا پایتەختی بابان (سلیمانی) بەجێ بەھێلێ، بەلام لە ماوہ ی ئەو (9) سالەدا، ئەو واقیعی بەجۆرێك هیئایە جوولە و جۆش و خروش، کە پەيام و بانگەواز و لایەنگرەکانی مەولانا خالد، وەك ئاگروپوشوو، بە ئاقاری مەولانا خالددا بەرین و بەرینتر دەتەنیتەو. بەرادە یەك کە تەنیا لە تازە شاریکی وەك (سلیمانی)دا و وەك کلۆدیوس جیمس ریح (1787 - 1821)، خۆی لەو رۆژانەدا لەناو واقیعی کەدا بوو و دەیگێریتەو، ئاماری مرید و لایەنگرانی گەیشتونەتە (12) ھەزار و لە دەرەو ی كوردستانیشدا گەیشتونەتە (20) ھەزار مرید و (34) خەلیفە ی كورد و (33) خەلیفە ی سەر بەنەتەوہەکانی تر، کە ئەم ئامارە زۆر و جوگرافیا بەرینە، بۆ ئەو ماوہ كورتە ی مەولانا خالد بۆ كوردستان ھاتۆتەو (1811) و تا كوردستانی جیھیشتووہ (1820)، جی سەرنج و لی رامن و بەلگە ی ئەو، چەند لەو سیستەمە ی ئەو رۆژگارە بیزارن و لەسەر و ئەمەشەوہ توانای ئەم رابەرە رووناكیبرە دەرەخەن، کە چۆن لەناو ئەو واقیعی گەمارۆ دراوہ ی بەمەلانی و بەگژداچوونەو ی سەرنای بابانی و عوسمانی و تەریقەتی بالادەستی (قادری)دا توانیوتی ئەو واقیعی سەركوت و بیدەنگ کراوہ بەھینیتە دەنگ و جوولە و راپەرین و ئەو بزوتنەوہ فیکری و رووناكیبریە شارییە ھەلایسینی و لەناو گوشار و تەنگ پێھەلچینیکی بەردەوامدا مشتومرو مەلانییە کە بە خروشاوی بۆ دوا ی خۆی بەجێ بەھێلێ و بەیەكجاری كوردستان بەجێ بەھێلێ؛ کە خۆدی بریار و سەرھەلگرتن و جیھیشتنە کە ی كوردستانی ھەلوئستیکی تری خویندەوارانە و شاریانە ی مەولانایە و کاتێ دەبینێ ئاستی مەلانی و رووبەرووبوونەوہ کە خەریکە بگاتە بەکارھینانی زمانیکی تری جیا لە زمانی نووسین و مشتومر، کە زمانی باوی چەك و یەكتر کوشتنە، ئەوسا بەو بریاری سەرھەلگرتن و جیھیشتنە ی كوردستانی دەیسەلمینی کە ئەو بروای بەدیالۆگی شاری و شارستانیانی ھەبوو.

مەولانا خالد لە دوا ی کۆچی کتوپری بۆ بەغدا (1820) و دواپتر لەوێوہ بۆ شام و مەرگی ناکاوی ھەر لە ئاوارەبیدا (1827)، دوو کەس لە خەلیفەکانی، لە ھەموو ئەوانیتر چالاکتر و بەنفوزتر بوون و خانەقاکانیان بوون بەناوہندی گرنگی ئیرشاد و رابەرەتی بلاکوردنەوہ ی تەریقەت، کە یەكەمیان: شیخ عوسمانی سیراجوددینی

بیاره (1780 - 1860) و ئەویتریان شیخ تەهای شەمزیی (؟ - 1835) بوون، کە ئەگەرچی ناوەندی هەردوو خانەقاکە لە دەرەووی قەلەمپەرەوی بابان، واتە: لە دەرەووی مشتومر و مەملانی بەردەوامەکی مەولانا خالیددا بوون، بەلام ئەمی دوایان بە هەمان گەرمایی و جۆشی ریفۆرمخووانەیی مەولانا خالیدەو، درێژەیی بە زیندوو راگرنتی بیروپراکاتی تەریقەتی (مجدد) داو کەوتە سەرکۆنەیی هەردوو سیستەمی حوکمی عوسمانی و قاجاری و لە ئاکامیشدا لە رۆژگاری شیخ عوبەیدوللای نەهری (1880 - 1883) دا، بۆ چاکترکردنی باری ژبانی خەلک، راپەرین و شوێشی بەربلای سالی (1880) ی لە دژی رژیمی قاجاری لی کەوتەو و دواتریش هەمان رێپەرەو لە شوێشەکانی شیخ عەبدولسەلامی بارزانی و شیخ سەعیدی پیران و دواتری بەرزانی بەردەوام بوون و بالی دووهمیشیان، بالی خانەقayı بیاره و شیخانی هەورامان بوو، کە هەر ئەوەندەیی لە مەلبەند و جەرگەیی مەملانی و مشتومرەکی دوورکەوتەو و لە نیوان سنووری هەردوو دەولەتی قاجاری و عوسمانی جیگیر بوو، ئیتر مۆرکە (رووناکییری و ریفۆرمخوازی) یەکی لە دەست داو و مۆرکی فیئکردنی رۆتینی نوفسان جیی گرتەو⁽¹⁾.. کە ئەم هەلوێستەیی ئەم خانەقایە جیی سەرنج و وردبوونەو، چونکە هەمان بالی (مجدد) ی نەقشی، لە سەرتاسەری ناوچەکەدا بە هەمان گیانی ریفۆرمخووانەیی راپەرپوو، لەگەڵ خەم و خۆزگەیی خەلکی ستەمدیدەدا بوو و لە دژی زۆلم و زۆرداری راپەرپوو، کە شوێشەکانی شیخ شامیلی داغستانی (1797 - 1871) و (سۆفی ئیسلام) ی هیندی و (خواجە یوسفی قەشغەری) و (عەبدولقادی جەزائیری)، نموونەیی بەرجەستەیی پەیرەوانی ئەم بالە (مجدد) ی تەریقەتی نەقشبەندین.

بەلگەشمان لەسەر خۆ نەبان کردنی خانەقayı بیاره لە بەرامبەر پەيامی ریفۆرمخووانەیی تەریقەتی نەقشبەند، سەرخواکردنەو یەکی خیرا و راگوزارییە، لە جیھانی شیعیی لووتکەییکی شیعیی ناو کە شوو و او تەمتومانی فیکری خانەقayı بیاره، کە شیعیی مەولەوی تاوگۆزییە (1880 - 1882).

شیعیی مەولەوی تاوگۆزیی لەگەڵ ئەوەشدا کە بۆن و بەرامەیی نیشتمان بە هەموو کەژ و کویستان و گەرمیان و رووبار و قەلبەز و سرو و درەخت و مرقییه و بانگمان دەکەن و پیمان دەلین کە هەموو جوانییەکانی کردگار، وەک (کچە کوردییکی نازدار، بە بەرگ و پۆیلانەیی تەواو وە)⁽²⁾ لە کوردستاندان؛ کەچی لەگەڵ ئەمانەشدا سەرجمی شیعیی مەولەوی، یادیک لە میرنشینیی بابان ناکات، یادیک بۆ لە دەستدانی میرنشینیی بابان، یادیک لە رووناکییران و شاعیرانی پایتەختی بابان ناکات، کە لەو رۆژگارەدا درەوشاوەترین شاری فەرھەنگی کوردستان بوو. تەنانەت مەولەوی کە چەندان جار لە هەورامانەو نامەیی شیعیی بۆ بەغدا بۆ (مەحمود پاشای جاف) دەنووسی، یان کە مەولەوی خۆی لە بەغدا بوو و لەویو نامەیی شیعیی بۆ (ئەحمەد پرسی) ی بۆ بناری هەورامان دەنووسی، بەسەر (سلیمانی) مەلبەندی مەولانا خالیدی نەقشبەندیدا باز دەدا و لە ناوھینانی ئەو شار و شارۆچکە و جیگیانەشدا، کە لە دووتویی شیعرەکانیدا بە لیشاوەن ناوی تاکە چیا و گوند و شاریکیش ناھینیی، کە لە جوگرافیای میرنشینیی بابان، واتە لە مەلبەندی مەولانا خالیددان! لەمانەش سەیرتر، لە سەرتاسەری شیعیی مەولەویدا تاکە شیعییک و تاکە بەیتیک، بەلکو تاکە حەرفیکیش بەدی ناکەین، کە یادی لە مەولانا خالیدی کردبیت! خۆ ئەگەر ئەم ریبازگۆرپینەیی خانەقayı بیاره و هاوتەریب نەبوونی لەگەڵ پەيامی (مجدد) ی نەقشبەندیدا، ئاوردانەو و لیکۆلینەو و تایبەتی بویت؛ کە ئیرە جیی نییە، بەلام خۆ جیاکردنەو و جیاوازیبوونی روانگەو کە شوو و وای شیعیی مەولەوی، لەگەڵ ریبازی مەولانا خالید و شیعیی قەلەمپەرەوی بابان هۆی ئەو یە کە جیھانبینی مەولەوی و داروپەردووی شیعرەکانی لە سەرچاوە قوولەکانی عیرفانی ئیرانی پاراوەبۆ و ئەم سەرچاوەیەش، تیکەلە یەکی فرە روانگەیی ئایینە کۆنەکانی ئیرانە، هەر لە بودایی و میتراییەو، تا زەرتوشت و ئیسلام، کە سەرباشقە بەرجەستەکانی ئەم شیعرە، جەلالەددینی رۆمی، واتە: مەولەوی رۆمی و پێش مەولەوی تاوگۆزیی هەموو شاعیرانی دیالیکتی گۆران و مەلای جزییری و دواتریش وەفایی مەهابادییەو کە میکیش

(بىخود)، ھەر لەم سەرچاۋە يەنە پاراۋ بون.

ئەمە لە كاتىدا كە شاعىرانى ھاورۆژگارنى مەولەۋى تاۋەگۆزى، ۋەك نالى و سالم و ھاورپىكانيان، كە لە ناۋجەرگە مەلەننىيە كەى ھەردوۋ رىيازى قادرى و نەقىشى سەرھەلگرتن و كۆچى مەولانا خالىد لە سلیماندا، سەريان ھەلدا، بى ئەۋەش كە ھىچيان بە ئاشكرا سەر بە رىيازگە كەى مەولانا خالىد بن، كەچى ھەموويان مېراتى و ھەۋىنى بزووتنەۋە و مەلەننىيە كەى مەولانا خالىد گرتنەۋە و تارادە يەكش تىۋەى گلان و بى سلەمىنەۋە شىعېريان لە ۋەك شەۋەۋا جەنجال و خرۇشاۋەدا چاۋى ھەلھىناۋ ناسنامە ۋە مۆركى سەردەمە كەيان لە شىعەرە كانىندا ھەلگرت.

خۆ ئەگەر نەبوۋنى سەر و پىۋەندى مەولەۋى لەگەل نالى و سالم و ھاورپىكانياندا، بەگىمان و ھۆى ئەۋە دابننن، كە نالى و سالم سەر بە تەرىقەتى نەقىشەندى نىن، ئەى خۆ شاعىرىكى ۋەك (مەھوى)، كە خۆى و باۋكىشى نەك ھەر سەر بە تەرىقەتى نەقىشەندىن، بەلكو ھەردوۋىكان بەرودوا، خەلىفەى شىخ عوسمانى بيارە، واتە: خەلىفەى ھەمان (پىرى) مەولەۋىن!، كەچى مەولەۋى تاقە شىعەر و تاقە ھەرفىكى بۆ (مەھوى) ش نىيە!!⁽³⁾ بەلام (مەھوى)، كە مەبەستى سەرھەكى ئەم نوۋسىنەى ئىمە يەۋ سەر بە شەپۆلە شىعېرىيە كەى دواى نالى و سالم و دواى روۋخان و لە ناۋچوۋنى مېرنشنى بابان و دواى ماۋە يەكى درەنگترى كۆچى مەولانا خالىد، لەگەل شاعىرانى ھاتە مەنى خۆى، ۋەك: (ھاجى قادرى كۆبى) و (شىخ رەزى تالەبانى) ۋە... ھتدا سەرھەلدەدات؛ ئەگەر چەندان رەگەزى شىعېرى لە شىعەرە كانىدا جى ئاوردانەۋە و لىكۆلنەۋە بن، ئەۋا بەر جەستە ترين رەگەزى شىعېرى مەھوى رەگەزى ھەلۋىستە، كە سەرۋمىرى سىماكانى سەردەمى مەولانا خالىد لە خۇياندا كۆدەكەنەۋە و بەھەموويان بىچىنەى شىعەرەكانى مەھوى پىكىدىن.

شىعېرى مەھوى بەر جەستە كەردى جوامىرانە و راستگۆيانەى ئەۋ واقىعە يە، كە مەولانا خالىد خرۇشاندى و بە خرۇشاۋى بۆ دواى خۆى جىھىشت و بەدوايشىدا داگىركردى دلرەقانى لە شىكرى عوسمانى بۆ سەر قەلەمپەۋى بابان بە سەرداھات و جگە لە مەھوى كەسى تر نەيتوانى ۋەك مەھوى، لە ناۋجەرگەى روۋداۋەكان و روۋبەرۋوۋوۋنەۋەدا بىمىننەۋە و بەرگەى ئەۋ ھەموۋ تەنگ پىھەلچىن و ھەرەشە و زەبر و زەنگ گوشار و گەمارۆ پۆھىيە بگى، كە مەھوى لە بەرامبەرياندا سەنگەرى شىعېرى لىگرتن و لەگەلىاندا دەستەۋىيەخە بوۋەۋە... بەرادە يەك كە لە تىكرى شىعېرى مەھوى و تەنانت لە زۆرىنەى بەيتە شىعەرە كانىشىدا ھەست دەكەين: ھا ئىستا نا، تاۋىكى تر، چەند جەندرمە يەكى داگىركەرى عوسمانى ھەلدەكوتنە سەر مەھوى و لى دەنەۋن و بە دەستبەستراۋى بۆ بەر سىدارەى دەبەن و مەھوى لە دەمىكەۋە خۆى بۆ ئەم بەرسىدارە بردنە ئامادە كەردوۋە... چونكە سەرلەبەرى شىعېرى مەھوى شىعېرى رەخەنى توندوتىژو پلارو تۋانچ و لاقرتى ۋە دەمامك ھەلمالىنە، لەسەر ئەۋ واقىعەى بەدروۋ دەلەسەۋ فرت و فىل و چاۋو راۋ، جەماۋەر دەچەۋسىننەۋە و ئابىنى ئىسلامىش دەكەنە سوپەرو چەتر!

ئەۋ واقىعەى مەھوى سەر كەشانە دژى ۋە ستاۋەتەۋە، ئەۋەندە سەخت و دژوار بوۋە، كە مەھوى بەتەنیا تىايدا ماۋەتەۋە و بەرگىرى كەردوۋە و ۋەك (نالى) لە قەسىدە جوانەكەى: (قوربانى تۆزى رىگەتم، ئەى بادى خۆش مەرو) ھەكەيدا پىناسەى دەكات: ئەگەر شاعىرىكى دلى لەبەرد نەبىت، ناتوانى تىايدا بژى... بۆيە كە نالى (دواى جىھىشتنى يەكجارەكى ئەۋ واقىعە، كاتى لە شامەۋە، نامە بۆ سالم) ى بەجىماۋى ناۋ ئەۋ واقىعە پەر ترس و بىمە دەنۋوسى، پى دەلى: ئەگەر دلت لەبەرد نەبوۋايە، چۆن دەتوانى بەرگەى ئەۋ ھەموۋ دژوارىيە بگىت؟

ھالى بىكە بەخوفىيە، كە ئەى يارى (سەنگ دل)

نالى لە شەۋقى تۆيە دەنۋىرى سەلامى دور

كە ھەر نالى خۇي لە جىگەيەكى تىرى ھەمان بەيتدا ئاماژەيەكى سەير بە كە شۇھەواو زەبروزەنگ و دېندايتى سەردەمەكە دەكات و بەئەندازەيەك باسى مەترسى و بالى رەشى داگىرەرانى عوسمانى دەكات، وەك ئەوھى سىخوپران لە سەر ھەناسەدانى خەلكىش دانابىت: (حالى بىكە بەخوفىيە!)...

بەدوای نالى - شدا شاعىرانى تىرى ھاوړۆڭگارى مەحوى و ھاوتەمەنى، وەك: حاجى قادىرى كۆيى و شىخ رەزاي تالەبانى و كەيفى جوانرۆيى، ھەر زوو سەرى خۇيان ھەلگرت و لە ئەستەموولدا گىرسانەوھ و ھەر لە ئاوارەيىشدا سەريان نايەوھ. شىخ رەزاش لە نيوان سلىمانى و كەركوك و بەغدا و كۆيە و سنە و بانە و ئەستەموولدا، گەرىدەيەكى نەگىرساوەى بى لانه و بى دالده بوو.

كەچى مەحوى بە ھەمان گيانى رەخنەگرانەى مەولانا خالىدەوھ، بەتەنياوبى پىشتىوان، لە مەيدانىكى پىرتس و بىمى پووبە پووبوونەوھ، كە دەسەلاتداران بەزەييان بەھىچ زىندەوھ رىكى كوردستاندا نايەتەوھ و (سالم) واتەنى: دەست لە دار و درەختى پىرۆزى سەرگۆرى پياوچاكانىش دەوھ شىن و (ئەوھندە شوومن، لە شەخسىش دەدەن زەرەن) و... ئا لەو داروبارەدا، مەحوى بەتەن و تاوى بەرزى شىعەرەوھ، بىباكانە و نەترسانە بەبى ئەوھى بۆ ساتىكىش لە ھەقبىزى بىكەوئىت، گيانى خۇي ئامادەى مەرگ كردووه و تەشەرى گرتۆتە ناھەق و داكۆكى لە ھەق كردووه و لە خەم و خەونى مەرۆف دواوھ... لە كىشەى رۆژانەى مەرۆف دواوھ... ھەلوئىستى شىعەرى جوامىرانەى بۆ دەستەبەركردنى بەختەوھرى مەرۆف نواندووه و رەخنەى توندوتىژى لە دەسەلاتداران و ئەوانەش گرتووه، كە ھاوكارى دەسەلاتدارانى بىگانەيان كردووه و بەگژ زۆلم و زۆردا چووه. ھەمىشە لە بەرەى ھەقبىزىدا بووه و ھەرگىز سازشى لەگەل دەسەلاتداران و فەرمانرەوايانى رۆژگاردا نەكردووه. تەنانەت ئەو شىعەرەش كە بەبۆنەى سەركەوتنى سولتان عەبدولھەمىدى دووھم (1876 - 1909ز)، بەسەر خەلكى يۆناندا نووسىوئىتى و پىخۆشخالىى خۇي پى دەربىرەوھ، دەبى بەچاوى ئەو رۆژگارە سەير بىكى و لىك بدىتەوھ، كە بەراى ئىمە بۆ دوو ھۆ دەگەرىتەوھ:

1. لە ماوھى (400) سالى رابردوودا و بەسۆنگەى شەرەكانى نيوان سوننى و شىعەرەوھ، دىدى ئايىنى بەجۆرىك تىكەل دىدى سىياسى بووبوو، ھەلوئىستى سىياسى لەسەر دادەرىژرا و لەمەشدا مەزھەبى سوننى لايەنگرى لە دەولەتى عوسمانى و مەزھەبى شىعەش لايەنگرى لە دەولەتى قاجارى دەكرد. بەتايبەتىش وەك پىشتر و تمان: لەكاتى شالاوېردنە سەر رابەرانى تەرىقەتى نەقشى و لايەنگرەكانىندا، لەلايەن شاھەكانى سەفەويەوھ، رابەران و لايەنگرانى نەقشبەندى، ناچار دەبوون ھاوھەلوئىستى لەگەل سوننىەكاندا بىكەن و بەو ھۆيەشەوھ كە سولتانى عوسمانى سوننى بوون، بۆيە بەھەليان دەزانى ئەم شالاوھى سەفەوى بقۆزەنەوھ و پىشتىوانى لە سوننى مەزھەب و مەزھەبە بەر شالاوھەكەوتووهكانى سەفەوى بىكەن.

2. سالى (1878)، لە گەرمەى خۇ ئامادەكردنى گەلى كورد بە رابەرايەتى شىخ عوبەيدوللاى نەھرى و ھاوتەرىقەتى مەحوى، بۆ راپەرىن و شۆرش، دژى رژىمى عوسمانى، كە تازە لەدوا جەنگى دۇراوى لەگەل روس بىووه و بەو بۆنەيەشەوھ كە گەلى ئەرمەن لەو جەنگەدا بە نەينى و بەئاشكرا، پىشتىوانىيان لە سوپاى روس كردبوو؛ سوپاى روسىش بۆ پاداشتدانەوھى چاكەى ئەرمەن؛ لە كۆنگرەى ئاشتى: سان ستيفانو (3 مارتى 1878) و دواتر لە پەيماننامەى بەرلین (13 تەمووزى 1878) دا، مەرجى بەسەر دەولەتى عوسمانىدا سەپاند، كە دەبى ياساى ئۆتۆنۆمى بۆ ناوچە ئەرمەن نشىنەكان پىادە بىكات و لەمەشدا بەشىكى زۆرى خاكى كوردستان بەرئەو ياسايە دەكەوت و دەولەتانى ئەوروپاش ھەمان پىشتىوانىيان لە كىشەى ئەرمەن كرد، كە ئەگەر ھۆشيارى شىخ عوبەيدوللاو بەتەنگەوھ ھاتنى گيانى دۆستايەتى كورد و ئەرمەنى نەپاراستبايە، ئەم بىرپارەى روسيا و دەولەتانى ئەوروپا گەلى كورد و ئەرمەنى دەگلاندە شەرىكى لابلە و خويناوئىيەوھ؛ بۆيە مەحوى ئەم پووداوانەى بەوردى سەرنج داوھ و ھەموو ژىركەوتنىكى ئەوروپا و سەركەوتنى سولتان عەبدولھەمىدى عوسمانى بەسەرياندا

پئی خوش بووه... که پرووناکبیر و شاعیریکی هه مان رۆژگاری وهك حاجی قادری کۆیی، که له و کاته دا له ئهسته موول بووه و له نزیکه وه پرووداوه کانی سه رنج داوه، له مه دا هه مان هه لۆیستی مه حوی هه بووه. له بهر ئه وه ئه م شیعری مه حوی بۆ ئه م سه رکه و تنه ی سولتانی عوسمانی، نابیته مایه ی داکۆکی له ده سه لاتداران و فه رمانه وایان، به لکو شیعری ئه و رۆژگار و پرووداوانه یه، که مه حوی به لای خۆیه وه هه لۆیستی سیاسی له سه ر دارشتوون.

بۆیه شیعری مه حوی شیعری هه لۆیستی سیاسی و ره خنه ی پرووناکبیرانه ی شاعیریکی شاره و له و رۆژگار و سه رده مه به زۆر داسه پاوانه دا، که هه موو ئازادییه کی مرۆفی تیدا پیشیل ده کری و له هه موو زه مان و له هه موو جیگه یه کیشدا خه می مرۆف ده لاوینی؛ که ئه م په یامه ی مه حوی جگه له وه ی درێژه ی په یامی به پیتترین سه رده می رووناکبیری کوردیه، که بانگه وازه ریفۆرمخوازه که ی مه ولانا خالید⁽⁴⁾ هه ژاندى، له هه مان کاتیشدا ئه زمونیکی ده گمه ن و نموونه یه کی ناوازه یه له میژووی ئه ده بی کوردیدا، که ئه گه ر (حافزی شیرازی و خاقانی و عوبیدی زاکانی) له ئه ده بی فارسی و (ئه بو نه واس و ئه بو عه لای مه عری) یش له ئه ده بی عه ره بیدا هه مان په یام و هه لۆیستیان بۆ ئازادی مرۆف هه بووی، ئه و په یام و هه لۆیستی شیعری مه حوی له هه لۆیست و په یامی ئه وان که متر نه بووه.

په راویز:

1. هه لکه وت هه کیم: ابعاد ظهور الطریقه النقشبندیة فی کردستان - فی اوائل القرن التاسع عشر - مجلة دراسات كردية - العدد (1) كانون الثاني 1984 - ص 55 - 76.
2. ئه وانه ی ناو که وانه که قسه ی شاعیری گه وره (گۆران) ن.
3. به لام مه حوی شیعری بۆ مه رگی مه وله وی هه یه.
4. مه حوی بۆ زیاتر به رجه سه ته کردن و ئاشکراکردنی هه لۆیستی خۆی، له هه لۆیستی مه ولانا خالید و بیروبوو چوونه کانی، قه سیده ی زۆر جوان و هونه ریی له م بواره دا به ناوی (ستایشی هه زه ته ی مه ولانا خالیدی نه قشبه ندی) نووسیوه. (بۆ زیاتر ئاگاداری، بنواره دیوانی مه حوی، لیکدانه وه و لیکۆلینه وه ی مه لا عه بدولکه ریمی موده ریس، ل 461 - 467).
5. سه رنج: ئه م نووسینه دوو به شه و ئه م چه ند لاپه ره یه به شی یه که میانه، که بۆ فیستیقالی مه حوی له هه ولیر، له رۆژانی (21 - 30 ئابی 2001) دا ئاماده کرابوو.